


Arkivju Nazzjonali Ghawdex

Ghawdex 300 sena ilu

Paġna mill-Arkivju Nazzjonali - 84



Ricerka ta'

Joseph Bezzina

©2000

IL-LAMPIER QUDDIEM "DE SOLIDAD"

L-erbgha u tmenin dokument li qeghdin nipublikaw f'din is-sensjela ta' paġni mill-Arkivju Nazzjonali ta' Ghawdex hu dwar ghotja ta' flus lis-sagrystani tal-Matrici għall-mixeghla tal-lampier quddiem il-Madonna ta' Soledad, ghotja magħmula nhar it-30 ta' April, 1700 — tliet mit sena ilu. Tinsab reġistrata fit-tmien volum ta' l-Acta ta' l-Universitas ta' Ghawdex, l-enti amministrattiva tal-gżira fi żmien il-Kavallieri ta' San Ġwann (1530–1798), manetta (1699–1700), folju 26v (NAG, UG, Acta, 8/1699-1700, f. 26v).

Il-kappella ta' l-Imqaddsa Marija ta' Soledad hi l-hames kappella fin-navata tat-tramuntana tal-Knisja Katidrali. Fil-Matrici l-qadima kienet il-kappella tal-familja Castelletta, tant li l-qabar tal-familja għadu jidher fil-post. Daż-żmien il-kappella hi magħrufa bhala l-kappella tas-Sagrament.

Il-Madonna ta' Soledad jew tas-Seba' Duluri, imsejha minn xi nies bhala tas-Solitudni hi devozzjoni li tinsab fl-aqwa tagħha fil-belt ta' Seville, Spanja. Id-devozzjoni dahhalha hawn Ghawdex il-Gvernatur Fra Francesco Salinas, Kastilljan, meta kien gvernatur (1647–1649). Francesco Salinas qala' wkoll minghand il-Granmastru Paolo Lascaris il-grazzja biex l-Universitas, il-Gvern ta' Ghawdex, tohroġ il-flus għaż-żejt għax-xeghil ta' żewġ lampieri. Din il-koncessjoni hi reġistrata fl-atti ta' l-istess Universitas u nghatat bl-awtorizzazzjoni tal-Gran Mastru, taht il-firma tas-Siniskalk Demandolx, nhar l-24 ta' Settembru, 1649.

Sal-lum, jekk tidhol fil-Kappella tas-Sagrament fil-Katidral, hemm brazz bi tliet lampieri mdendlin miegħu. Tanofs hu l-lampier tas-Sagrament; it-tnejn l-oħra huma dawk marbuta mad-donazzjoni li qeghdin nsemmu fid-dokument li qeghdin nipublikaw.


Din li ġejja hi traskrizzjoni ta' dan id-dokument:

Pro oleo lampadis sacelli Divae Mariae della Soledad.

Michele Hagius Tesoriero di quest'Università del Gozo pagarete alli sacerdoti Don Giuseppe Farrugia e Don Giovanni Andrea Grima sacrestani della Vneranda Matrice e Collegiata Chiesa di dett'Isola scudi otto, tarì undici, e grani dieci setti di moneta; se li devono per prezzo di trecento e settanta misure d'oglio comprate parte a grani cinque e piccioli quattro e parte a grani sei e piccioli due la misura consumate nella lampada della capella di Nostra Signora della Soledad eretta in detta Chiesa; dal primo maggio primo passato sino l'ultimo istante di che tirando usare cuatela ponerete a correnti li 30 et ultimo aprile 1700.

Dan id-dokument hu ta' interess għax isemmi l-erba' denominazzjonijiet ta' flus użati Malta dik il-habta: skut, irbieghi, habba, u dinier.

Iż-żewġ sagristani tal-Matrici Dun Ġużepp Farrugia u Dun ĠannIndri Grima rċievew is-somma konsiderevoli ta' tmien skuti, hda irbieghi, u sbatax-il habba. Irċievewhom għax-xiri ta' 370 mizura jew kejljet ta' żejt li kienu



għamlu bejn mill-1 ta' Mejju, 1699, sat-30 ta' April, 1700. L-iżghar kejl jew mizura taż-żejt kien it-terz (li jiġi sewwa sew madwar terz ta' litru); żewġ terzi kienu nofs; żewġ infas kienu kartoċċ; u erba' krateċ kienu jagħmlu kwarta, l-ikbar kejl taż-żejt. Id-dokument mhux ċar għal liema kejl minn dawn l-erbgha qiegħed jirreferi.

Il-prezz taż-żejt kien ivarja minn żmien għall-iehor. Parti miż-żejt kienet inxtrat hames habbiet u erba' dwiener il-mizura; waqt li parti oħra inxtrat oghla, sitt habbiet u żewġt' idwiener il-mizura.

Għalkemm, kif għidna, ma nafux għal liema kejl hi r-riferenza, hi haġa ċara li nxtrat kwantità kbira ta' żejt. Iż-żewġ lampieri quddiem il-Madonna ta' Soledad kienu jinżammu mixgħula erbgha u ghoxrin siegħa kuljum, sebat ijiem fil-gimgha.

*Pro lampadis sacelli
Divae Mariae della Soledad*

Michele Hagius Tesoriero di quest'Università del Gozo pagarete alli sacerdoti Don Giuseppe Farrugia e Don Giovanni Andrea Grima sacrestani della Vneranda Matrice e Collegiata Chiesa di dett'Isola scudi otto, tarì undici, e grani dieci setti di moneta; se li devono per prezzo di trecento e settanta misure d'oglio comprate parte a grani cinque e piccioli quattro e parte a grani sei e piccioli due la misura consumate nella lampada della capella di Nostra Signora della Soledad eretta in detta Chiesa; dal primo maggio primo passato sino l'ultimo istante di che tirando usare cuatela ponerete a correnti li 30 et ultimo aprile 1700.